



گورنر KATHY HOCHUL

فوری ریلیز کے لیے: 2024/21/2

گورنر HOCHUL نے اعلان کیا ہے کہ \$60 ملین والے RESTORE NEW YORK پروگرام کے لئے درخواستوں کا عمل کل سے شروع کیا جا رہا ہے

یہ پروگرام فرسودہ اور کم زیر استعمال انفراسٹرکچرز کو متحرک رہائشی، تجارتی اور مخلوط استعمال والی عمارتوں میں تبدیل کرنے والی مقامی کوششوں کی حمایت کر رہا ہے۔ درخواست [یہاں](#) دستیاب ہوگی۔

اس سے Restore NY کے آئندہ راؤنڈز میں \$50 ملین کی سرمایہ کاری کی اس تجویز کو مہمیز مل رہی ہے جو گورنر نے مالی سال 2025 کے ایگزیکٹو بجٹ میں دی تھی

دلچسپی رکھنے والی میونسپلٹیوں کی رہنمائی کے لئے ویبنار 27 فروری کو منعقد کیا جائے گا۔ [یہاں](#) رجسٹر ہوں

گورنر Kathy Hochul نے آج اعلان کیا کہ Restore New York گرانٹ پروگرام کے اگلے \$60 ملین والے راؤنڈ کے لیے درخواستیں دینے کا عمل کل یعنی 22 فروری، 2024 کو شروع ہوگا۔ یہ پروگرام جسکا نظم و نسق Empire State Development سنبھالتی ہے اسکے تحت فرسودہ عمارتی انفراسٹرکچرز کو مسمار کیا جائے گا یا انکی مرمت کر کے بحال کرنے کے بعد انہیں دوبارہ کارآمد اور متحرک رہائشی، تجارتی اور مخلوط استعمال والی عمارتوں میں تبدیل کرنے کے لیے میونسپلٹیوں کی کوششوں کی حمایت کی جاتی ہے۔ مالی سال 2025 کے ایگزیکٹو بجٹ کے ایک جزو کے طور پر، گورنر Hochul نے \$50 ملین کی سرمایہ کاری کی تجویز پیش کی جو Restore NY کے مستقبل کے راؤنڈز کو فنڈ کرنے کے لئے ہوگی اور جس کے ذریعے نیو یارک کے ڈاؤن ٹاؤنز میں زندگی کی نئی روح پھونکی جائے گی، رہائشگاہوں کی تعداد میں اضافہ کیا جائے گا، اور مقامی اقتصادی ترقی کو مزید مہمیز ملے گی۔ اس راؤنڈ کے لئے درخواستیں کل سے [یہاں](#) دستیاب ہوں گی۔

"Restore New York کے ذریعے ہم اپنی پوری ریاست میں رہنے والی کمیونٹیز میں زندگی کی نئی روح پھونکنے کے لیے \$60 ملین کی فنڈنگ کر رہے ہیں،" گورنر Hochul نے کہا۔ "یہ پروگرام میونسپلٹیوں کو وہ مدد و معاونت فراہم کرے گا جسکی انہیں پرانی اور فرسودہ عمارتوں کو رہائشگاہوں، تجارتی مراکز اور دیگر کارآمد مقامات میں تبدیل کرنے کے لیے ضرورت ہے، اور جو بھی مقامی رہنما اپنی کمیونٹی کی صلاحیتوں سے استفادہ کرنے پر تیار ہو اسے اسکے لئے لازماً اسے درخواست دینی چاہیے۔"

Empire State Development کی صدر، سی ای او اور کمشنر Hope Knight نے کہا، "Restore New York میونسپلٹیوں کو وہ مدد و معاونت فراہم کرتا ہے جسکی انہیں اپنی کمیونٹیز میں حقیقی تبدیلی لانے کے لئے ضرورت ہے۔ کسی محلے کو بدنما بنانے والی اور آنکھوں کو ناگوار لگنے والی عمارتوں کو ہٹاتے ہوئے یا ان کی تعمیر نو کرتے ہوئے، میونسپلٹیوں کو یہ موقع دیا جا رہا ہے کہ وہ اپنی کمیونٹی کو دوبارہ جینا جاگنا بنائیں اور نئے اقتصادی مواقع پیدا کریں۔"

Restore New York کا ہدف یہ ہے کہ رہائشی، کمرشل، اور ملے جلے استعمال والی عمارتوں کی تعمیر نو کے ذریعے رہائشیوں اور کاروباروں کو انکی جانب متوجہ کیا جائے۔ ہر پروجیکٹ کو علاقائی اقتصادی ترقیاتی کاؤنسل (Regional Economic Development Council) کے علاقائی حکمت عملی منصوبے کے مطابق ہونا چاہیے،

اور پروجیکٹس کو یا تو قریبی اور اطراف کی املاک سے تعمیراتی طور پر ہم آہنگ ہونا چاہیے یا اپنی مقامی میونسپلٹی کے احیائے نو یا شہری ترقیاتی منصوبے کے ساتھ ہم آہنگ ہونا چاہیے۔

فنڈنگ کو خالی، بے آباد، متروکہ یا اضافی عمارات کے لئے استعمال کیا جا سکتا ہے اور ان املاک کو منہدم کیا جا سکتا ہے، توڑا جا سکتا ہے، دوبارہ آباد کیا جا سکتا ہے یا از سر نو تعمیر کیا جا سکتا ہے۔ ایسے پروجیکٹس پر توجہ دی جائے گی جو اقتصادی طور پر پسماندہ کمیونٹیز میں موجود ہیں، ایسے پروجیکٹس جو دوسری ریاستی یا وفاقی تعمیر نو کے فنڈز کے ماتحت آتے ہیں اور پروجیکٹ کے امکان اور مستعدی پر توجہ دی جائے گی۔ اہل درخواست دہندگان میں ریاست نیویارک کے اندر موجود کاؤنٹیاں، شہر، ٹاؤنز، اور گاؤں شامل ہیں جس کی بنیاد مندرجہ ذیل معیار پر ہوگی:

- ایسے شہر جن کی آبادی 100,000 سے زیادہ ہو وہ ایک پروجیکٹ کے لئے \$4 ملین تک کی درخواست دے سکتے ہیں۔ تاہم، 1 ملین سے زیادہ کی آبادی والے شہروں اور کاؤنٹیز کے لئے لازمی ہے کہ وہ اپنے شہر کے کسی پسماندہ علاقے میں پروجیکٹس کے لئے درخواست دیں۔
- 40,000 اور 99,999 کے درمیان آبادیاتی شمار کے حامل شہر اور گاؤں \$3 ملین تک کے پروجیکٹ کے لئے درخواست دے سکتے ہیں۔
- دوسری تمام میونسپلٹیاں \$2 ملین تک کے کسی ایک پروجیکٹ کے لئے درخواست دے سکتی ہیں۔

امپائر سٹیٹ ڈویلپمنٹ خصوصی ایوارڈز کی ایک محدود تعداد فراہم کر سکتے ہیں۔ فنڈنگ کی مذکورہ بالا حدود کے علاوہ 100,000 یا اس سے کم آبادی رکھنے والی میونسپلٹیز اور 400,000 یا اس کے کم آبادی رکھنے والی کاؤنٹیاں اضافی \$10 ملین کے لیے درخواست دے سکتی ہیں تاکہ اسکا استعمال کسی دیگر علیحدہ پروجیکٹ یا کسی زیادہ بڑے پروجیکٹ کے حصے کے لیے کیا جا سکے۔ خصوصی پروجیکٹس وہ ہیں جہاں کوئی عمارت یا عمارات کسی انتہائی یا درمیانے درجے کی پسماندہ کمیونٹی کی مرکزی کاروباری ڈسٹرکٹ میں انتہائی نمایاں طور پر خستہ حال ہوں جنکی وجہ سے کمیونٹی کو شدید معاشی نقصانات اٹھانے پڑ رہے ہوں اور اس کمیونٹی کی مجموعی معاشی ترقی کے امکانات پر مایوس کن اثر پڑ رہا ہو۔

درخواست دینے میں دلچسپی رکھنے والی کمیونٹیز سے ہے کہ وہ ESD کے ہدایات والے ویبینار کے لیے [بیان](#) رجسٹر کریں جو 27 فروری کو منعقد ہوگا۔ درخواست دینے کے ارادے کا فارم 25 مارچ، 2024 تک ESD کو لازماً بھیج دینا چاہیے۔ پروگرام اور لازمی تقاضوں کے بارے میں مزید تفصیلی معلومات کے لیے ملاحظہ کریں <https://esd.ny.gov/restore-new-york>

####

اضافی خبریں یہاں ملاحظہ کی جا سکتی ہیں www.governor.ny.gov
ریاست نیویارک | ایگزیکٹو چیمر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)